Epistula ad Euphrationem 


1 Τῷ δεσπότῃ uou κατὰ πάντα χάριν ὁμολογῶ. OU γὰρ συνυπάρχειν φαμὲν 
τὸν υἱὸν τῷ πατρί, προὐπάρχειν δὲ τὸν πατέρα τοῦ υἱοῦ. ἐὰν yàp συνυπάρχωσι, πῶς 
ἔσται ὁ πατὴρ πατὴρ καὶ ὁ υἱός; ἢ πῶς ὁ μὲν πρῶτος, ὁ δὲ δεύτερος; καὶ ὁ μὲν 
ἀγέννητος, ὁ δὲ γεννητός; δύο γὰρ ἐξ ἴσου ὁμοίως ἀλλήλοις συνυπάρχοντα ἰσότιμα 
ἂν νοοῖντο καὶ ἤτοι ἄμφω, ὡς ἔφην, ἀγέννητα ἢ ἑκάτερα γεννητά. ἀλλ' οὐδέτερον 
τούτων ἀληθές’ οὔτε γὰρ τὸ ἀγέννητον οὔτε τὸ γεννητὸν ἀμφότερον ἂν εἴη. ἀλλὰ τὸ 
μὲν καὶ πρῶτον καὶ Κρεῖττον καὶ τάξει καὶ τιμῇ τοῦ δευτέρου T ἡγεῖται, ὡς ἂν καὶ τοῦ 
εἶναι καὶ τοῦ τοιῶσδε εἶναι τῷ δευτέρῳ αἴτιον γεγενημένον. 

2 Πλὴν αὐτὸς ὁ πάντων μᾶλλον ἀκριβῶς ἐπιστάμενος υἱὸς τοῦ θεοῦ ἕτερον 
ἑαυτὸν εἰδὼς τοῦ πατρὸς καὶ μείω καὶ ὑποβεβηκότα, εὖ μάλα εὐσεβῶς τοῦτο καὶ 
ἡμᾶς διδάσκει λέγων’ «ὁ πατὴρ ὁ πέμψας με μείζων μού ἐστι». 

3 Τὸν αὐτὸν δὲ καὶ μόνον ἀληθινὸν εἶναι διδάσκει δι' ὧν φησιν’ «ἵνα 
γινώσκωσί σε τὸν μόνον ἀληθινὸν θεόν», οὐχὶ ὡς ἑνὸς ὄντος μόνου τοῦ θεοῦ, ἀλλ' 
ὡς ἑνὸς ὄντος μόνου ἀληθινοῦ θεοῦ μετὰ προσθήκης ἀναγκαιοτάτης τοῦ ἀληθινοῦ. 
ἐπεὶ καὶ αὐτὸς θεὸς μὲν. ὁ υἱός, ἀλλ' οὐκ ἀληθινὸς θεός. εἰς γάρ ἐστι καὶ μόνος 
ἀληθινὸς θεὸς διὰ τὸ μὴ ἔχειν πρὸ αὐτοῦ τινα. εἰ δὲ καὶ αὐτὸς ὁ υἱὸς ἀληθινός, ἀλλ' 
ὡς εἰκὼν τοῦ ἀληθινοῦ θεοῦ εἴη ἂν καὶ θεός, ἐπεὶ «καὶ θεὸς ἠν ὁ λόγος», οὐ μὴν ὡς ὁ 
μόνος ἀληθινὸς θεός. 

4 Οὐ δήπου δὲ ἡ εἰκὼν καὶ τὸ οὗ ἐστιν ἡ εἰκὼν ἕν καὶ ταὐτὸν ἐπινοεῖται, 
ἀλλὰ δύο μὲν οὐσίαι καὶ δύο πράγματα καὶ δύο δυνάμεις, ὡς καὶ τοσαῦται 
προσηγορίαι. 

5 Διὸ σαφέστατα καὶ ὁ θεῖος ἀπόστολος τὴν ἀπόρρητον ἡμῖν καὶ μυστικὴν 
παραδιδοὺς θεολογίαν βοᾷ καὶ κέκραγεν «eic ὁ θεός», εἰτα μετὰ τὸν ἕνα θεόν φησιν 
«εἷς μεσίτης θεοῦ καὶ ἀνθρώπων, ἄνθρωπος Χριστὸς Ἰησοῦς». 

Επιτρέπεται η ἐλεύθερη χρήση του υλικού με αναφορά στην πηγή προέλευσής του. 


